

Totakashtakam in English

viditākhilāśāstrasudhājāladhē
mahitōpaniṣat kathitārthanidhē |
hṛdayē kalayē vimalaṁ caraṇaṁ
bhava śaṅkara dēśika mē śaraṇam || 1 ||

karuṇāvaruṇālaya pālaya mām
bhavasāgaraduḥkhavidūnahṛdam |
racayākhiladarśanatattvaidam
bhava śaṅkara dēśika mē śaraṇam || 2 ||

bhavatā janatā suhitā bhavitā
nijabōdhavicāraṇa cārumatē |
kalayēśvarajīvavivēkavidam bhava
śaṅkara dēśika mē śaraṇam || 3 ||

bhava ēva bhavāniti mē nitarām
samajāyata cētasi kautukitā |
mama vāraya mōhamahājāladhiṁ
bhava śaṅkara dēśika mē śaraṇam || 4 ||

sukṛtē:dhikṛtē bahudhā bhavatō
bhavitā samadarśanalālasatā |
atidīnamimaṁ paripālaya mām
bhava śaṅkara dēśika mē śaraṇam || 5 ||

jagatīmavituṁ kalitākṛtayō
vicaranti mahāmahasaśchalataḥ |
ahimāmśurivātra vibhāsi gurō
bhava śaṅkara dēśika mē śaraṇam || 6 ||

gurupuṅgava puṅgavakētana tē
samatāmayatām nahi kō:pi sudhīḥ |
śaraṇāgatavatsala tattvanidhē
bhava śaṅkara dēśika mē śaraṇam || 7 ||

viditā na mayā viśadaikakalā
na ca kiñcana kāñcanamasti gurō |
drutamēva vidhēhi kṛpām sahajām
bhava śaṅkara dēśika mē śaraṇam || 8 ||

ithi sri tōṭakāṣṭakaṁ sampurnam ||

